



සබරගමුව පළාත් සභාවේ පාසල්වල පවතින ගුරු පුරප්පාඩු සම්පූර්ණ කිරීම සඳහා ශ්‍රී ලංකා ගුරු සේවයට උපාධිධාරීන් හා ඉංග්‍රීසි පිළිබඳ දැ අවුරුදු ඩිප්ලෝමාධාරීන් (සිංහල/දෙමළ මාධ්‍යය) බඳවා ගැනීමේ තරඟ විභාගය - 2018.



සබරගමුව පළාතේ පළාත් සභාවට අයත් පාසල්වල පවතින ගුරු පුරප්පාඩු සම්පූර්ණ කිරීම සඳහා ශ්‍රී ලංකා ගුරු සේවා ව්‍යවස්ථාව ප්‍රකාරව ශ්‍රී ලංකා ගුරු සේවයේ 3-I(අ) ශ්‍රේණියට උපාධිධාරීන් සහ 3-I(ඇ) ශ්‍රේණියට ඉංග්‍රීසි පිළිබඳ දැ අවුරුදු ඩිප්ලෝමාධාරීන් (සිංහල/දෙමළ මාධ්‍යය) පාසල් පාදකව බඳවා ගැනීම පිණිස සබරගමුව පළාත තුළ ස්ථිර පදිංචි උපාධිධාරීන්ගෙන්/ ඉංග්‍රීසි පිළිබඳ දැ අවුරුදු ඩිප්ලෝමාධාරීන්ගෙන් අයදුම්පත් කැඳවනු ලැබේ.

01) යෝග්‍යතා :-

අ. සාමාන්‍ය සුදුසුකම් :

- i. ශ්‍රී ලංකාවේ පුරවැසියෙකු විය යුතුය.
- ii. යහපත් චරිතයකින් සහ මනා මානසික හා ශාරීරික සෞඛ්‍යයෙන් යුක්ත විය යුතුය.
- iii. අයදුම්පත් භාර ගන්නා අවසාන දිනයට එනම් 2018.07.20 දිනට වයස අවුරුදු 18 සම්පූර්ණ වී තිබිය යුතු අතර, එදිනට වයස අවුරුදු 45 නොඉක්මවිය යුතුය.
- iv. අයදුම්පත් භාර ගන්නා අවසාන දිනයට එනම් 2018.07.20 දිනට පූර්වාසන්න, සබරගමුව පළාතේ වසර 03ක ස්ථිර පදිංචිකරුවෙකු විය යුතුය. (සම්මුඛ පරීක්ෂණයේදී තම ස්ථිර පදිංචිය ග්‍රාම සේවා සහතික හෝ අදාල වෙනත් ලියවිලි මගින් සනාථ කල යුතු වේ.)
- v. මෙම නිවේදනයේ සඳහන් අයදුම්පත් කැඳවීමේ අවසන් දිනට, තනතුරට බඳවා ගැනීම සඳහා අවශ්‍ය සියළුම සුදුසුකම් සම්පූර්ණ කර තිබිය යුතුය.

ආ. අධ්‍යාපන සුදුසුකම් :

- i. අයදුම් කරනු ලබන සියළුම උපාධිධාරීන් ශ්‍රී ලංකා ගුරු සේවා ව්‍යවස්ථාව ප්‍රකාරව 2018.07.20 දිනට විශ්ව විද්‍යාල ප්‍රතිපාදන කොමිෂන් සභාව විසින් පිළිගත් ඕනෑම (දේශීය/විදේශීය) විශ්ව විද්‍යාලයකින් හෝ විශ්ව විද්‍යාල ප්‍රතිපාදන කොමිෂන් සභාව විසින් පිළිගත් උපාධි පිරිනැමෙන ආයතනයකින් උපාධියක් ලබා තිබිය යුතු අතර, ඉංග්‍රීසි පුරප්පාඩු සඳහා අයදුම් කරන ඩිප්ලෝමාධාරීන් 2018.07.20 දිනට ශ්‍රී ලංකා උසස් තාක්ෂණ අධ්‍යාපන ආයතනය (SLIATE) මගින් හෝ විශ්ව විද්‍යාල ප්‍රතිපාදන කොමිෂන් සභාව විසින් පිළිගත් ඕනෑම (දේශීය/විදේශීය) විශ්ව විද්‍යාලයකින් පිරිනැමෙන ලබන ඉංග්‍රීසි භාෂාව පිළිබඳ දැ අවුරුදු, ඩිප්ලෝමාවක් ලබා තිබිය යුතුය. එම උපාධියට/ඩිප්ලෝමාවට හදාරා ඇති ප්‍රධාන විෂයයන් වලට අනුකූලව එක් එක් විෂය සඳහා උප ලේඛන අංක I හි සඳහන් සුදුසුකම් සමග පහත ii හි සුදුසුකම සපුරා තිබීම අනිවාර්යය වේ.
- ii. අධ්‍යාපන අමාත්‍යාංශයේ පිළිගත් ප්‍රතිපත්තිය මත අ.පො.ස.(සා.පෙළ) හා අ.පො.ස.(උ.පෙළ) විභාගය පහත සඳහන් පරිදි සමත්ව තිබිය යුතුය.
 - ❖ අ.පො.ස.(සා.පෙළ) විභාගය දෙවරකට නොවැඩි වාර ගණනකදී මවිබස හා ගණිතය සමත්ව, සම්මාන 03ක් සහිතව විෂයන් 06 කින් සමත්වීම.
 - ❖ අ.පො.ස.(උ.පෙළ) විභාගයෙන් නව නිර්දේශය යටතේ එක්වරකදී විෂයයන් 03 (සාමාන්‍ය ඉංග්‍රීසි හා පොදු පරීක්ෂණය හැර) සමත්වීම.

(සටහන : විභාග කොමසාරිස් ජනරාල් විසින් දේශීය අ.පො.ස.(සා.පෙළ) හා අ.පො.ස.(උ.පෙළ) විභාග හා සමානව පිළිගනු ලබන විභාග සමතුන්ටද අයදුම්කල හැකිය).

උපලේඛන අංක I

විෂය කේත අංකය	පුරප්පාඩු විෂය	අධ්‍යාපන සුදුසුකම්	පළාත තුළ පවතින පුරප්පාඩු සංඛ්‍යාව	
			සිංහල මාධ්‍යය	දෙමළ මාධ්‍යය
1	ප්‍රාථමික	පිළිගත් විශ්ව විද්‍යාලයකින් මවිබස (සිංහල/දෙමළ), ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම හෝ,	68	42
		පිළිගත් විශ්ව විද්‍යාලයකින් ලබාගත් අධ්‍යාපනවේදී උපාධියක් ලබා තිබීම හෝ,		
		පිළිගත් විශ්ව විද්‍යාලයකින් ලබාගත් මනෝ විද්‍යාව පිළිබඳ විශේෂවේදී උපාධියක් ලබා තිබීම.		
2	විද්‍යාව (සා.පෙළ)	පිළිගත් විශ්ව විද්‍යාලයකින් භෞතික විද්‍යාව, රසායන විද්‍යාව, ජීව විද්‍යාව, විද්‍යාව ප්‍රධාන විෂයයක් සහිතව ලබාගත් විද්‍යාවේදී උපාධියක් ලබා තිබීම.	60	20
3	ගණිතය (සා.පෙළ)	පිළිගත් විශ්ව විද්‍යාලයකින් ශුද්ධ ගණිතය, ව්‍යවහාරික ගණිතය, ගණිතය ප්‍රධාන විෂයයක් සහිතව ලබාගත් විද්‍යාවේදී උපාධියක් ලබා තිබීම.	87	23
4	ඉංග්‍රීසි භාෂාව (සා.පෙළ)	උපාධිධාරියෙකු නම් පිළිගත් විශ්ව විද්‍යාලයකින් ඉංග්‍රීසි භාෂාව/ඉංග්‍රීසි සාහිත්‍යය/ඉංග්‍රීසි විෂය ඉගැන්වීම ප්‍රධාන විෂයයක් ලෙස හදාරා ලබාගත් උපාධියක් ලබා තිබීම (ඉංග්‍රීසි මාධ්‍යයෙන් වෙනත් උපාධියක් හදාරා තිබීම සුදුසුකමක් නොවේ). හෝ,	60	25
		ඩිප්ලෝමාධාරියෙකු නම් අ.පො.ස. (සා/පෙළ) විභාගයෙන් දෙවරකට නොවැඩි වාර ගණනකදී ඉංග්‍රීසි විෂය සඳහා අවම වශයෙන් සම්මාන (C) සාමාර්ථයක් ලබා තිබීම සමග, උසස් අධ්‍යාපන අමාත්‍යාංශය යටතේ ක්‍රියාත්මක වන ශ්‍රී ලංකා උසස් තාක්ෂණ අධ්‍යාපන ආයතනය (SLIATE) මගින් පිරිනමනු ලබන ඉංග්‍රීසි භාෂාව පිළිබඳ දෑ අවුරුදු (පූර්ණ කාලීන/අර්ධ කාලීන) ඩිප්ලෝමාවක් ලබා තිබීම හෝ,		
		ඩිප්ලෝමාධාරියෙකු නම් අ.පො.ස. (සා/පෙළ) විභාගයෙන් දෙවරකට නොවැඩි වාර ගණනකදී ඉංග්‍රීසි විෂය සඳහා අවම වශයෙන් සම්මාන (C) සාමාර්ථයක් ලබා තිබීම සමග, විශ්ව විද්‍යාල ප්‍රතිපාදන කොමිෂන් සභාව විසින් පිළිගත් ඕනෑම (දේශීය/විදේශීය) විශ්ව විද්‍යාලයකින් පිරිනමනු ලබන ඉංග්‍රීසි භාෂාව පිළිබඳ දෑ අවුරුදු (පූර්ණ කාලීන/අර්ධ කාලීන) ඩිප්ලෝමාවක් ලබා තිබීම.		
5	ගෘහ ආර්ථික විද්‍යාව (සා.පෙළ)	පිළිගත් විශ්ව විද්‍යාලයකින් ආහාර විද්‍යාව හා පෝෂණය, ආහාර විද්‍යාව හා තාක්ෂණය, ගෘහ ආර්ථික විද්‍යාව ප්‍රධාන විෂයයක් සහිතව ලබාගත් උපාධියක් ලබා තිබීම හෝ,	14	5
		පිළිගත් විශ්ව විද්‍යාලයකින් ලබාගත් ඕනෑම උපාධියක් සමග අ.පො.ස. (උ/පෙළ) විභාගයේදී ගෘහ ආර්ථික විද්‍යාව විෂය සඳහා අවම වශයෙන් අධි (B) සාමාර්ථයක් ලබා තිබීම.		
6	තාක්ෂණවේදය සඳහා විද්‍යාව (උ.පෙළ)	පිළිගත් විශ්ව විද්‍යාලයකින් ලබාගත් තාක්ෂණවේදී උපාධියක් ලබා තිබීම හෝ භෞතික විද්‍යා විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	8	6

7	ඉංජිනේරු තාක්ෂණවේදය (උ.පෙළ)	පිළිගත් විශ්ව විද්‍යාලයකින් තාක්ෂණවේදී, යාන්ත්‍රික, ඉදිකිරීම්, විදුලිය හා ඉලෙක්ට්‍රොනික යන ක්ෂේත්‍රයන්ට අදාළව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	4	8
8	ජෛව පද්ධති තාක්ෂණවේදය (උ.පෙළ)	පිළිගත් විශ්ව විද්‍යාලයකින් කෘෂි විද්‍යා විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	4	6
9	රසායන විද්‍යාව/භෞතික විද්‍යාව/ජීව විද්‍යාව (උ.පෙළ)	පිළිගත් විශ්ව විද්‍යාලයකින් භෞතික විද්‍යාව, රසායන විද්‍යාව, ජීව විද්‍යාව ප්‍රධාන විෂයයක් සහිතව ලබාගත් විද්‍යාවේදී උපාධියක් ලබා තිබීම.	25	22
10	සංයුක්ත ගණිතය (උ.පෙළ)	පිළිගත් විශ්ව විද්‍යාලයකින් ශුද්ධ ගණිතය, ව්‍යවහාරික ගණිතය, ගණිතය ප්‍රධාන විෂයයක් සහිතව ලබාගත් විද්‍යාවේදී උපාධියක් ලබා තිබීම.	6	6
11	ගිණුම්කරණය (උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් හෝ උසස් ජාතික ගිණුම්කරණ සිව් අවුරුදු ඩිප්ලෝමාවක් ලබා තිබීම.	8	8
12	ආර්ථික විද්‍යාව (උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී උපාධියක් ලබා තිබීම.	15	7
13	සිංහල භාෂාව හා සාහිත්‍යය (සා.පෙළ) සිංහල (උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී උපාධියක් ලබා තිබීම.	40	-
14	ව්‍යාපාර හා ගිණුම්කරණ අධ්‍යයනය (සා.පෙළ) ව්‍යාපාර අධ්‍යයනය (උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් හෝ උසස් ජාතික වාණිජ/කලමනාකරණ/ගිණුම්කරණ සිව් අවුරුදු ඩිප්ලෝමාවක් ලබා තිබීම.	32	20
15	චිත්‍ර/චිත්‍ර කලාව (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් සෞන්දර්යය/ලලිතකලා විශේෂවේදී/සාමාන්‍යවේදී උපාධියක් ලබා තිබීම හෝ, පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී/සාමාන්‍යවේදී උපාධියක් ලබා තිබීම හෝ, පිළිගත් විශ්ව විද්‍යාලයකින් ලබාගත් ඕනෑම උපාධියක් සමග අ.පො.ස. (උ/පෙළ) විභාගයේදී චිත්‍ර කලාව විෂය සඳහා අවම වශයෙන් අධි (B) සාමාර්ථයක් ලබා තිබීම හෝ, පිළිගත් විශ්ව විද්‍යාලයකින් ලබාගත් ඕනෑම උපාධියක් සමග රජයේ ආයතනයකින් ලබාගත් චිත්‍ර කලාව පිළිබඳ එක් අවුරුද්දකට නොඅඩු ඩිප්ලෝමා සහතිකයක් ලබා තිබීම.	66	30
16	නාට්‍ය හා රංග කලාව (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	14	9
17	ප්‍රංශ භාෂාව (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	8	1
18	ජර්මන් භාෂාව (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	4	1

19	ජපන් භාෂාව (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	10	2
20	රුසියානු භාෂාව (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	6	1
21	තොරතුරු හා සන්නිවේදන තාක්ෂණය (සා.පෙළ/උ.පෙළ)	පිළිගත් විශ්ව විද්‍යාලයකින් තොරතුරු තාක්ෂණය, පරිඝණක විද්‍යාව ප්‍රධාන විෂයයක් සහිතව ලබාගත් විද්‍යාවේදී උපාධියක් ලබා තිබීම.	28	15
22	සන්නිවේදනය හා මාධ්‍ය අධ්‍යයනය (සා.පෙළ/උ.පෙළ)	පිළිගත් විශ්ව විද්‍යාලයකින් පුරප්පාඩු විෂය ප්‍රධාන විෂයයක් සහිතව ලබාගත් විශේෂවේදී හෝ සාමාන්‍යවේදී උපාධියක් ලබා තිබීම.	13	12
23	උපදේශනය	පිළිගත් විශ්ව විද්‍යාලයකින් ලබාගත් මනෝවිද්‍යාව/සමාජවිද්‍යාව පිළිබඳව විශේෂවේදී උපාධියක් ලබා තිබීම හෝ පිළිගත් විශ්ව විද්‍යාලයකින් උපදේශනය ප්‍රධාන විෂයයක් සහිතව ලබාගත් උපාධියක් ලබා තිබීම.	50	20
<p>සැලකිය යුතුයි :- විෂය කේත අංක 1,5,15 හා 23 හි සඳහන් විෂයයන් හැර සෙසු විෂයයන් සඳහා අයදුම් කරනු ලබන සෑම උපාධිධාරියෙකුම අමාත්‍ය මණ්ඩල පත්‍රිකා අංක 17/1597/742/027 යටතේ 2017 අගෝස්තු මස 29 දින පැවැති අමාත්‍ය මණ්ඩල රැස්වීමේදී එළඹී තීරණය පරිදි ඉගැන්වීමට අපේක්ෂිත විෂයය, උපාධියට හදාරනු ලැබූ මුළු විෂය සංඛාරයෙන් 1/3 ක් සම්පූර්ණ කල අයවචන් පමණක් විය යුතුය.</p>				

02) බඳවා ගැනීමේ ක්‍රමය සහ සේවා කොන්දේසි :-

2:1 උප ලේඛන අංක I පරිදි සබරගමුව පළාත තුළ පවතින පුරප්පාඩු සංඛ්‍යාව මත පමණක් මෙම බඳවා ගැනීම් සිදු කෙරෙන අතර (කෙසේ වෙතත් පවතින ප්‍රතිපාදන මත බඳවා ගන්නා දිනට ඇතිවන පුරප්පාඩු සංඛ්‍යාවද සලකා බලනු ඇත), මෙම දැන්වීමට අදාළව 01.අ. හා 01.ආ. හි සුදුසුකම් සපුරා ඇති අයදුම්කරුවන් සඳහා පත්වීම් බලධරයා විසින් නියම කරනු ලබන පරිදි විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් සුදුස්සන් තෝරා ගැනීම සඳහා තරඟ විභාගයක් පවත්වනු ලැබේ. එම විභාගයෙන් ලබා ගන්නා ලකුණුවල එකතුවේ ප්‍රමුඛතාවය මත සබරගමුව පළාත් අධ්‍යාපන, තොරතුරු තාක්ෂණ හා සංස්කෘතික කටයුතු අමාත්‍යාංශයේ ලේකම්වරයා විසින් පත්කරනු ලබන සම්මුඛ පරීක්ෂණ මණ්ඩලයක් මගින් සාමාන්‍ය සම්මුඛ පරීක්ෂණයකට හා ප්‍රායෝගික පරීක්ෂණයකට අයදුම්කරුවන් භාජනය කරනු ලැබේ. ඒ අනුව ඔවුන් ලබාගන්නා මුළු ලකුණුවල එකතුවේ ප්‍රමුඛතාවය අනුව පවතින ගුරු පුරප්පාඩු සඳහා පාසල් පාදකව පත්වීම් ලබාදීමට සුදුස්සන් තෝරාගනු ලැබේ.

2:2 **සාමාන්‍ය සම්මුඛ පරීක්ෂණය :-** ගුරු සේවයට බඳවා ගැනීම සඳහා වන මෙම නිවේදනයේ සඳහන් සුදුසුකම් සපුරා තිබේදැයි පරීක්ෂා කිරීමට සහ කායික හා මානසික යෝග්‍යතාවය පරීක්ෂා කිරීම සඳහා පවත්වන ලැබේ. සාමාන්‍ය සම්මුඛ පරීක්ෂණයේදී ලකුණු ලබාදීමක් සිදුකරනු නොලැබේ.

2:3 ප්‍රායෝගික පරීක්ෂණය :- ගුරු වෘත්තියේදී වැදගත් වන ඉගෙනුම් ඉගැන්වීම් ක්‍රියාවලිය පිළිබඳ අයදුම්කරු සතු කුසලතාවය මැන බැලීම සඳහා පවත්වනු ලැබේ. අයදුම්කරුවන් විසින් පත්වීම් ලබා ගැනීමට අපේක්ෂා කරන විෂයයට අදාලව හඳුනාගන්නා ලද මාතෘකාවක් යටතේ විනාඩි 05කට නොඅඩු ඉදිරිපත් කිරීමක් ප්‍රායෝගික පරීක්ෂණ අවස්ථාවේදී ඉදිරිපත් කල යුතුය. ප්‍රායෝගික පරීක්ෂණයේදී පහත සඳහන් නිර්ණායක ඔස්සේ ලකුණු ලබාදෙනු ඇත.

අනු අංකය	ප්‍රායෝගික පරීක්ෂණයේදී ලකුණු ලබාදෙනු ලබන නිර්ණායක	උපරිම ලකුණු ප්‍රමාණය	සමත් වීමට අවශ්‍ය අවම ලකුණු ප්‍රමාණය
1.	අරමුණ හා ප්‍රවිෂ්ට වීම.	05	02
2.	පෞරුෂය හා හඬ පාලනය.	05	02
3.	සන්නිවේදනයේ පැහැදිලි බව.	05	02
4.	කාල කළමනාකරණය.	05	02
5.	ඉදිරිපත් කිරීමේ ශිල්ප ක්‍රම භාවිතය.	05	02
	මුළු ලකුණු ප්‍රමාණය.	25	10

2:3:1 අතිරේක ප්‍රායෝගික පරීක්ෂණය (ඉංග්‍රීසි විෂයය සඳහා) :- ඉංග්‍රීසි විෂය සඳහා අයදුම් කරනු ලබන අයදුම්කරුවන්ගේ ඉංග්‍රීසි විෂයය ඉගැන්වීමට උචිත කථනය, ශ්‍රවණය, කියවීම හා ලිවීම පිළිබඳ කුසලතාවය මැන බැලීම සඳහා ඉහත 2:3 හි සඳහන් ප්‍රායෝගික පරීක්ෂණයට අතිරේකව ප්‍රායෝගික පරීක්ෂණයක් පවත්වනු ලැබේ. එහිදී අයදුම්කරුවන් විසින් ඉංග්‍රීසි විෂයයට අදාලව දෙන ලද මාතෘකාවක් යටතේ විනාඩි 05කට නොඅඩු ඉදිරිපත් කිරීමක් ප්‍රායෝගික පරීක්ෂණ අවස්ථාවේදී ඉදිරිපත් කල යුතු අතර, එහිදී පහත සඳහන් නිර්ණායක ඔස්සේ ලකුණු ලබාදෙනු ඇත.

අනු අංකය	ප්‍රායෝගික පරීක්ෂණයේදී ලකුණු ලබාදෙනු ලබන නිර්ණායක	උපරිම ලකුණු ප්‍රමාණය	සමත් වීමට අවශ්‍ය අවම ලකුණු ප්‍රමාණය
1.	වාචික ඉදිරිපත් කිරීම/විස්තර කිරීම.	10	04
2.	ලිඛිත ඉදිරිපත් කිරීම.	10	04
	මුළු ලකුණු ප්‍රමාණය.	20	08

2:4 මෙම නිවේදනයේ සඳහන් සුදුසුකම් නොමැති අයදුම්කරුවන් සම්මුඛ පරීක්ෂණය සඳහා කැඳවනු නොලැබේ. සම්මුඛ පරීක්ෂණයේදී ඉල්ලා ඇති නමුත් ඉදිරිපත් කිරීමට අපොහොසත් වන සහතිකපත් සම්බන්ධව පසුව සලකා බලනු නොලැබේ.

2:5 මෙම නිවේදනයට අදාලව පුරප්පාඩු සම්පූර්ණ කිරීමේදී දුෂ්කර ප්‍රදේශයන්හි ඇති පාසල්වල පවතින ගුරු පුරප්පාඩු සම්පූර්ණ කිරීම සඳහා ප්‍රමුඛතාවය ලබා දෙනු ඇත. සම්මුඛ පරීක්ෂණ පවත්වන අවස්ථාවේදී අදාල පුරප්පාඩු ලේඛනය අයදුම්කරුවන්හට ප්‍රදර්ශනය කරනු ලැබේ.

2:6 පළාත් මට්ටමින් විෂයානුබද්ධව ලැබෙන සුදුසුකම් සහිත අයදුම්පත් සංඛ්‍යාව පවත්නා පුරප්පාඩු සංඛ්‍යාවට වඩා අඩු අවස්ථාවකදී, තරඟ විභාගයකින් තොරව සබරගමුව පළාත් අධ්‍යාපන, තොරතුරු තාක්ෂණ හා සංස්කෘතික කටයුතු අමාත්‍යාංශයේ ලේකම්වරයා විසින් පත්කරනු ලබන සම්මුඛ පරීක්ෂණ මණ්ඩලයක් මගින් සාමාන්‍ය සම්මුඛ පරීක්ෂණයකට හා ප්‍රායෝගික පරීක්ෂණයකට අයදුම්කරුවන් භාජනය කර සුදුස්සන් තෝරා ගැනීමට කටයුතු කරනු ලැබේ.

2:7 අදාල දිස්ත්‍රික්කයේ පවතින පුරප්පාඩු සංඛ්‍යාවට සරිලන, සුදුසුකම් ලත් අයදුම්පත් ප්‍රමාණයක් එම දිස්ත්‍රික්කයෙන් ලැබී නොමැති වුවහොත් පමණක් යාබද දිස්ත්‍රික්කයේ (රත්නපුර/කෑගල්ල) සුදුසුකම් ලත් අයදුම්කරුවන් පිළිබඳව සලකා බලනු ඇත.

2:8 රජයේ/පළාත් රාජ්‍ය සේවයේ පත්වීම් පාලනය කෙරෙන පොදු කොන්දේසි වලට ද, ශ්‍රී ලංකා ගුරු සේවා ව්‍යවස්ථා සංග්‍රහයේ පනවා ඇති කොන්දේසිවලට ද, එම ව්‍යවස්ථාවට කර ඇති හෝ මින් මතුවට කෙරෙන හෝ සංශෝධනවලටද යටත්ව තෝරා ගනු ලබන උපාධිධාරීන් සබරගමුව පළාත් රාජ්‍ය සේවයේ ශ්‍රී ලංකා ගුරු සේවයේ 3-I(අ) ශ්‍රේණියටත්, ඩිප්ලෝමාධාරීන් 3-I(ඇ) ශ්‍රේණියටත් පත් කරනු ලැබේ.

2:9 මෙම තනතුරට හිමි මාසික වැටුප් පරිමාණය 2016.02.25 දිනැති රාජ්‍ය පරිපාලන චක්‍රලේඛ අංක 03/2016 අනුව වන අතර, මෙම පත්වීමට හිමි වැටුප් ක්‍රමය ජීඊ-1-2016 දරණ වැටුප් බණ්ඩය යටතේ මාසිකව රු.27,740-300x6-380x7-445x2-රු.33,090/= ක් වේ. උපාධිධාරීන් මෙම වැටුප් පරිමාණයේ 14 වන පියවර වන රු 32,200/- මාසික වැටුප මත ද, ඩිප්ලෝමාධාරීන් මෙම වැටුප් පරිමාණයේ 07 වන පියවර වන රු 29,540/- මාසික වැටුප මත ද පිහිටවනු ලැබේ. වැටුප් ගෙවීම් සිදුකරනු ලබන්නේ එම චක්‍රලේඛයේ II වන උපලේඛනයේ සඳහන් විධිවිධාන අනුව වේ.

2:10 මෙම බඳවා ගැනීම් පාසල් පාදකව සිදුකෙරෙන බැවින් සෑම අයෙකුම මුල් පත්වීම ලබන පාසලේ හෝ එම පාසල අයත් අධ්‍යාපන කලාපයේ අවම වශයෙන් අඛණ්ඩව වසර 05ක් අනිවාර්යයෙන්ම සේවය කල යුතු අතර, එම කාල සීමාව තුළදී ස්ථාන මාරු හිමිකම් නොලැබේ. නවද සබරගමුව පළාත තුළ අනිවාර්යයෙන්ම අවම වශයෙන් වසර 10ක් සේවය කල යුතුය. මෙම කාල සීමාව තුළ කුමන හෝ හේතුවක් මත ජාතික පාසල් හෝ අන්තර් පළාත් ස්ථාන මාරුවීම් ලබා දෙනු නොලැබේ. එහෙත් සබරගමුව පළාත් රාජ්‍ය සේවයේ අවශ්‍යතාවයන් මත ඕනෑම අවස්ථාවක පළාත තුළ ඕනෑම පාසලකට ස්ථාන මාරු කිරීමේ බලය සබරගමුව පළාත් අධ්‍යාපන අමාත්‍යාංශයේ ලේකම්වරයා සතු වේ. පත්වීම් ලබන සියළුම පත්වීම්ලාභීන් සබරගමුව පළාත් අධ්‍යාපන, තොරතුරු තාක්ෂණ හා සංස්කෘතික කටයුතු අමාත්‍යාංශයේ ලේකම් සමග මේ පිළිබඳව ගිවිසුමකට එළඹිය යුතුය.

2:11 මෙම පත්වීම් ස්ථිරය. විශ්‍රාම වැටුප් සහිතය. විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිය තීරණයකට පත්වීම්ලාභීන් යටත් විය යුතු වේ. 2014.10.23 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 1885/38 දරණ අතිවිශේෂ ගැසට් පත්‍රයේ පළ කරන ලද ශ්‍රී ලංකා ගුරු සේවා ව්‍යවස්ථා සංග්‍රහයේ 7.2.3.2 හා 7.2.3.4 හි සඳහන් විධිවිධාන අනුව බඳවා ගැනීම් සිදුකරනු ලබන අතර, උසස්වීම් ශ්‍රී ලංකා ගුරු සේවා ව්‍යවස්ථා සංග්‍රහය ප්‍රකාරව සිදුකරනු ඇත. එමෙන්ම මෙම පුවත්පත් නිවේදනයෙන් ආවරණය නොවන්නාවූ යම් කරුණක් වෙතොත් එම අවස්ථා ශ්‍රී ලංකා ගුරු සේවා ව්‍යවස්ථා සංග්‍රහයේ සඳහන් විධිවිධාන වලට යටත්වනු ඇත.

03) ඉල්ලුම් කිරීමේ ක්‍රමය :-

3:1 ඒ 4 ප්‍රමාණයේ කඩදාසිවල දෙපිටම භාවිත කරමින් මෙම නිවේදනයේ අවසානයේ දක්වා ඇති ආදර්ශ ආකෘතිය අනුව අයදුම්පත් සකස් කරගත යුතුය. අයදුම් පත්‍රයේ 01 සිට 3:6 තෙක් ඡේද මුල් පිටුවෙන් ඉතිරිය දෙවන පිටුවෙන් සඳහන් විය යුතුය. අදාළ ආදර්ශ ආකෘතියට අනුකූල නොවන හා සෑම ආකාරයෙන්ම අසම්පූර්ණ අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. (අයදුම්පත්‍රයේ ඡායා පිටපතක් ලඟ තබා ගැනීම ප්‍රයෝජනවත් විය හැක). ඉදිරිපත් කරනු ලබන අයදුම්පත්‍රය පුවත්පත් නිවේදනයේ දැක්වෙන ආකෘති පත්‍රයට අනුකූලවම ඉදිරිපත් කිරීම අපේක්ෂකයාගේ වගකීමකි. එමෙන්ම අයදුම්පත්‍රය සකස් කර ගැනීමේදී එහි ශීර්ෂයේ සඳහන් නම, සිංහල අයදුම්පත්වල සිංහල භාෂාවට අමතරව ඉංග්‍රීසි භාෂාවෙන් ද, දෙමළ ඉල්ලුම්පත්වල දෙමළ භාෂාවට අමතරව ඉංග්‍රීසි භාෂාවෙන් ද යෙදීම අත්‍යාවශ්‍ය වේ.

3:2 අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු/ සමාදාන විනිශ්චයකාරවරයෙකු/ දිවුරුම් කොමසාරිස්වරයෙකු/ නීතිඥවරයෙකු/ ප්‍රසිද්ධ නොතාරිස්වරයෙකු/ ත්‍රිවිධ හමුදාවේ අධිකාරී බලයලත් නිලධාරියෙකු/ පොලිස් සේවයේ ගැසට් කල තනතුරක් දරණ නිලධාරියෙකු/ දීප ව්‍යාප්ත සේවාවක නිලධාරියෙකු හෝ රු. 240,360/- කට වැඩි මූලික වාර්ෂික වැටුපක් ලබන රජයේ ස්ථීර තනතුරක් දරණ නිලධාරියෙකු විසින් සහතික කරනු ලැබිය යුතුය.

3:3 නිවැරදිව සම්පූර්ණ කරන ලද අයදුම්පත් 2018.07.20 දිනට හෝ ඊට පෙර “ලේකම්, අධ්‍යාපන, තොරතුරු හා සංස්කෘතික කටයුතු අමාත්‍යාංශය, සබරගමුව පළාත් සභාව, නව නගරය, රත්නපුර” යන ලිපිනයට ලැබෙන පරිදි ලියාපදිංචි තැපෑලෙන් එවිය යුතුය. අයදුම්පත් බහා එවනු ලබන කවරයේ වම් පස ඉහල කෙළවරේ “සබරගමුව පළාත් ගුරු පුරප්පාඩු සඳහා අයදුම් කිරීම - 2018” යනුවෙන් අනිවාර්යයෙන්ම සඳහන් කළ යුතුය.

3:4 එක් අයදුම්කරුවෙකුට ඉදිරිපත්කල හැක්කේ එක් අයදුම්පතක් පමණි. සෑම ආකාරයකින් සම්පූර්ණ නොවන අයදුම්පත් කිසිදු දැනුම් දීමකින් තොරව ප්‍රතික්ෂේප කරන අතර, අයදුම්පත් ලැබී ඇති බව අයදුම්කරුවන් වෙත දන්වනු නොලැබේ. තැපෑලේදී නැති වන හෝ ප්‍රමාද වන හෝ අයදුම් පත් ගැන කිසිදු පැමිණිල්ලක් භාර ගනු නොලැබේ. අයදුම් කරනු ලබන විෂය අනුපිළිවෙල කිසිසේත් වෙනස් කරනු නොලබන අතර, ඒ පිළිබඳව ඉදිරිපත් කරන අභියාචනා සලකා බලනු නොලැබේ. තවද, උපාධියට/ඩිප්ලෝමාවට හදාරා ඇති ප්‍රධාන විෂයය/විෂයයන් යටතේ උප ලේඛන අංක I හි සඳහන් සුදුසුකම් සමග පමණක් අයදුම් කළයුතු අතර, පත්වීම් ලබන පාසල හෝ පත්වීම් විෂය කිසිදු හේතුවක් නිසා වෙනස් කරනු නොලැබේ.

- 3:5 සෑම අයදුම්කරුවෙකුම සිය අයදුම්පත සමග පහත ලේඛන අමුණා තිබීම අනිවාර්ය වේ.
- i. ශ්‍රී ලංකා විභාග දෙපාර්තමේන්තුව මගින් නිකුත් කරන ලද අ.පො.ස.(සා.පෙළ) සහ අ.පො.ස.(උ.පෙළ) විභාග ප්‍රතිඵල ලේඛනවල සහතික කරන ලද පිටපත්,
 - ii. මූලික උපාධියට/ඩිප්ලෝමාවට අදාල විස්තරාත්මක සහතිකයේ (Detail Certificate/Academic Transcript) සහතික කල පිටපතක්,
 - iii. උපලේඛන අංක I අනුව ඒ ඒ විෂයයන් සඳහා උපාධි සුදුසුකමට අතිරේකව ඉල්ලා ඇති ඩිප්ලෝමාවන්ට අදාල ඩිප්ලෝමා සහතිකයේ (Diploma Certificate) සහ එහි විස්තරාත්මක සහතිකයේ (Detail Certificate/Academic Transcript) සහතික කල පිටපත්,
 - iv. ජාතික හැඳුනුම්පතේ සහතික කල පිටපතක්.

04) විභාග පටිපාටිය :-

4:1 ඉහත 01 වන කොන්දේසියට අනුව සුදුසුකම් සපුරන ලද අපේක්ෂකයන්හට පමණක් විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් විභාග ප්‍රවේශපත්‍ර නිකුත් කරනු ඇත. අපේක්ෂකයා එහි තම අත්සන සහතික කරවා ගත යුතු අතර, විභාගයට පෙනී සිටින පළමු දිනයේ විභාග මධ්‍යස්ථානයේ ශාලාධිපති වෙත සිය අත්සන සහතික කරවා ගත් ප්‍රවේශපත්‍රය ඉදිරිපත් කල යුතුය. එසේ ඉදිරිපත් නොකරන කිසිදු අපේක්ෂකයෙකුට විභාගයට පෙනී සිටීමට අවසර දෙනු නොලැබේ. අයදුම්කරුවන් වෙත ප්‍රවේශපත් නිකුත් කල වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව මගින් හෝ සබරගමුව පළාත් රාජ්‍ය සේවා කොමිෂන් සභාව මගින් හෝ බලය පවරනු ලබන වෙනත් ආයතනයක් මගින් පළ කරනු ඇත. නිවේදනය පළවී දින 02ක් හෝ 03ක් ගතවූ පසුවත් ප්‍රවේශපත්‍රය නොලැබුණි නම් එහි සඳහන් ආකාරයට ඒ බව ශ්‍රී ලංකා විභාග දෙපාර්තමේන්තුව වෙත හෝ සබරගමුව පළාත් රාජ්‍ය සේවා කොමිෂන් සභාව වෙත හෝ බලය පවරනු ලබන වෙනත් ආයතනය වෙත දන්වා සිටිය යුතුය. ඔබ වෙත තබාගත් අයදුම්පත්‍රයේ පිටපත ද, විභාග ගාස්තු ගෙවීමට අදාල ලදුපතේ පිටපත ද අනැතිව ඔබගේ සම්පූර්ණ නම, ලිපිනය, ජාතික හැඳුනුම්පත් අංකය හා විභාගයේ නම සඳහන් කරමින් ප්‍රවේශපත්‍රයේ පිටපතක් ෆැක්ස් මගින් එවීම සඳහා ඔබගේ ෆැක්ස් අංකයක් ද සඳහන් ලිපියක් ශ්‍රී ලංකා විභාග දෙපාර්තමේන්තුව වෙත හෝ සබරගමුව පළාත් රාජ්‍ය සේවා කොමිෂන් සභාව වෙත හෝ බලය පවරනු ලබන වෙනත් ආයතනය වෙත යොමු කරමින්ම විමසා සිටීම වඩාත් ඵලදායී වනු ඇත.

4:2 අපේක්ෂකයෙකු තමන්හට නියම කරන ලද විභාග ශාලාවේදී විභාගයට පෙනී සිටිය යුතුය. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් පනවනු ලබන නීතිරීති වලට විභාග අපේක්ෂකයින් යටත්වේ. එම නීතිරීති උල්ලංඝනය කළ හොත් විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

4:3 විභාග මධ්‍යස්ථානයේදී විභාග අපේක්ෂකයාගේ අන්‍යන්‍යතාවය විභාග ශාලාධිපති වෙත තහවුරු කිරීම සඳහා පිළිගනු ලබන්නේ පුද්ගලයන් ලියාපදිංචි කිරීමේ දෙපාර්තමේන්තුවෙන් නිකුත් කල ජාතික හැඳුනුම්පත හෝ වලංගු විදේශ ගමන් බලපත්‍රය හෝ පමණක් බව සැලකිය යුතුය.

4:4 අපේක්ෂකයකුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීම සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

4:5 මෙම විභාගය සිංහල හා දෙමළ මාධ්‍ය වලින් පමණක් පවත්වනු ලැබේ. විභාගයට අයදුම් කරනු ලබන මාධ්‍ය පසුව වෙනස් කිරීමට ඉඩ නොලැබේ.

4:6 ඒ අනුව විභාගය පහත සඳහන් පරිදි ප්‍රශ්න පත්‍ර දෙකකින් සමන්විත වේ. ප්‍රශ්න පත්‍ර දෙකම බහුවරණ හා කෙටි පිළිතුරු අපේක්ෂිත ප්‍රශ්න වලින් යුක්තය.

01. අභියෝග්‍යතා පරීක්ෂණය - කාලය පැය 01 යි (ලකුණු 100 යි)
 අපේක්ෂකයා සතු ගුරු වෘත්තීය සඳහා වන කුසලතා සහ තර්කානුකූල බුද්ධිය පිළිබඳ දැනුම මැන බැලීම අරමුණු කොට ගෙන මෙම ප්‍රශ්න පත්‍රය සකසනු ලැබේ. මෙය බහුවරණ හා කෙටි පිළිතුරු මාදිලියේ ප්‍රශ්න 50කින් සමන්විතය. එම ප්‍රශ්න සියල්ලටම කෙටි පිළිතුරු සැපයිය යුතුය.

02. සාමාන්‍ය දැනීම - කාලය පැය 01 යි (ලකුණු 100 යි)
 ගුරු ක්ෂේත්‍රයට අදාළව එම ක්ෂේත්‍රය පිළිබඳව ඇති සාමාන්‍ය දැනුම හා/හෝ දේශීය වශයෙන් සිදුවී ඇති හා සිදුවන අධ්‍යාපන ප්‍රවණතා පිළිබඳ සාමාන්‍ය දැනුම හා අධ්‍යාපන නවීකරණය පිළිබඳ සාමාන්‍ය දැනුම පරීක්ෂා කෙරෙන බහුවරණ හා කෙටි පිළිතුරු මාදිලියේ ප්‍රශ්න 50කින් සමන්විතය. එම ප්‍රශ්න සියල්ලටම පිළිතුරු සැපයිය යුතුය.

4:7 මෙම ලිඛිත විභාගය සමත්වීම සඳහා එක් එක් ප්‍රශ්න පත්‍රය සඳහා අවම වශයෙන් ලකුණු 40 ක් හෝ ඊට ඉහල ලකුණු ලබා ගෙන විෂයයන් දෙකම සමත් විය යුතුය. එසේ ලබා ගත් අයදුම්කරුවන්ගේ ප්‍රමුඛතා ලේඛනයක් සකස් කොට විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් සබරගමුව පළාත් අධ්‍යාපන, තොරතුරු තාක්ෂණ හා සංස්කෘතික කටයුතු අමාත්‍යාංශයේ ලේකම් වෙත ලබා දෙනු ඇත. තවද විභාගයට පෙනී සිටින සියළුම අයදුම්කරුවන් වෙත විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් පෞද්ගලිකව ප්‍රතිඵල දන්වා යවනු ඇත.

4:8 තරඟ විභාගයේ, සම්මුඛ පරීක්ෂණයේ හා ප්‍රායෝගික පරීක්ෂණයේ ප්‍රතිඵල අනුව බඳවා ගන්නා දිනට සබරගමුව පළාත තුළ පවතින ගුරු පුරප්පාඩු සංඛ්‍යාව සඳහා පමණක් පාසල් පාදකව බඳවා ගැනීම් සිදුකරනු ඇත. මෙම ලිඛිත විභාගයේ ප්‍රතිඵල, විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් නිකුත් කරනු ලබන දින සිට ඉදිරි වසර 02ක කාලසීමාවක් තුළ ඇතිවන ගුරු පුරප්පාඩු සම්පූර්ණ කිරීම සඳහා පමණක් වලංගු වන බව සැලකිය යුතුය.

05) විභාග ගාස්තු :-
 විභාග ගාස්තුව රු. 600/- කි. මෙම විභාග ගාස්තුව සබරගමුව පළාත් සභාවේ අංක 20.03.02.99 දරණ ආදායම් ශීර්ෂයට බැරවන පරිදි සබරගමුව පළාත් සභාවේ ඕනෑම අමාත්‍යාංශ කාර්යාලයකට/දෙපාර්තමේන්තුවකට (පළාත් පාලන ආයතන හැර) හෝ ඕනෑම දිස්ත්‍රික්/ප්‍රාදේශීය ලේකම් කාර්යාලයකට මුදල් ගෙවා ලබා ගන්නා ලදුපත අයදුම්පත්‍රයේ නියමිත තීරුවේ අලවා එම ලදුපත් අංකය සඳහන් කර එවිය යුතුය. (ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත).

06) විභාග මධ්‍යස්ථාන :-
 මෙම විභාගය පහත දැක්වෙන නගර වලදී පැවැත්වෙනු ලැබේ. විභාගය පැවැත්වෙන දිනය විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් පසුව දැනුම් දෙනු ඇත.

<u>නගරය</u>	<u>නගර අංකය</u>
රත්නපුර	01
කෑගල්ල	02

07) කිසියම් අයදුම්කරුවෙකු සුදුසුකම් සපුරා නොමැති බව පත්වීම් ලැබීමට පෙර අනාවරණය වුවහොත් ඔහුගේ/ඇයගේ අයදුම්පත කිසිදු හේතුවක් නොදන්වා ප්‍රතික්ෂේප කරනු ලැබේ. තවද නියමිත සුදුසුකම් පිළිබඳව දැන දැනම හෝ ඕනෑකමින් සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු යටපත් කර ඇති බව හෝ පත්වීම් ලැබීමෙන් පසු අනාවරණය වුවහොත් හෝ පත්කිරීම සඳහා ඔබ නුසුදුසු බව හෝ අනාවරණය වුවහොත්, වහාම රජයේ සේවයෙන් පහ කරනු/සේවය අවසන් කරනු ලැබේ.

08) උපලේඛන අංක I හි සඳහන් පුරප්පාඩු විෂයයන් හා සංඛ්‍යාව සඳහා පමණක් මෙම නිවේදනය මගින් අයදුම්පත් කැඳවා ඇති අතර, එබැවින් මෙම නිවේදනයට අදාළව අයදුම්පතක් ඉදිරිපත් කිරීම, අදාළ තරඟ විභාගයට පෙනී සිටීම හෝ ඉන් සමත්වීම, සම්මුඛ පරීක්ෂණය සඳහා කැඳවීම හෝ ඊට ඉදිරිපත් වීම යන කිසිදු කරුණක් හෝ වෙනයම් ඕනෑම කරුණක් සබරගමුව පළාත් රාජ්‍ය සේවයේ ගුරු පත්වීමක් ලබා ගැනීම සඳහා වන අයිතිවාසිකමක් හෝ නීත්‍යානුකූල හිමිකමක් නොවන්නේය.

09) මෙම නිවේදනයෙන් ආවරණය නොවන කිසියම් කාරණයක් වෙතොත් ඒ පිළිබඳව තීරණය කිරීමේ අයිතිය ද පුරප්පාඩුවලින් කොටසක් හෝ මුලුමනින්ම පිරවීම හෝ නොපිරවීම හෝ පිළිබඳව අවසන් තීරණය ගැනීමේ අයිතිය ද සබරගමුව පළාත් අධ්‍යාපන, තොරතුරු තාක්ෂණ හා සංස්කෘතික කටයුතු අමාත්‍යාංශයේ ලේකම් සතුය.

10) සිංහල, දෙමළ හා ඉංග්‍රීසි භාෂාවලින් පල කරන මෙම නිවේදනයේ භාෂා පාඨ අතර කිසියම් අනනුකූලතාවයක් පවතී නම් එවැනි විටක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.



මහින්ද එස්.වීරසූරිය,
ලේකම්,
අධ්‍යාපන, තොරතුරු තාක්ෂණ හා
සංස්කෘතික කටයුතු අමාත්‍යාංශය,
සබරගමුව පළාත.

2018.06.21 වන දින,
සබරගමුව පළාත් සභාවේ,
අධ්‍යාපන තොරතුරු තාක්ෂණ හා
සංස්කෘතික කටයුතු අමාත්‍යාංශයේදීය.



සැලකිය යුතුයි : මෙම නිවේදනයේ හා අයදුම්පත්‍රයේ දෙමළ පරිවර්තනය සඳහා 2018.06.22 වන දින තිනකරන් පුවත්පත ද, ඉංග්‍රීසි පරිවර්තනය සඳහා 2018.06.22 වන දින Daily News පුවත්පතද බලන්න.

ආදර්ශ අයදුම් පත්‍රය

කාර්යාලීය ප්‍රයෝජනය සඳහා

සබරගමුව පළාත් සභාවේ පාසල්වල පවතින ගුරු පුරප්පාඩු සම්පූර්ණ කිරීම සඳහා ශ්‍රී ලංකා ගුරු සේවයට උපාධිධාරීන් හා ඉංග්‍රීසි පිළිබඳ දැ අවුරුදු ඩිප්ලෝමාධාරීන් (සිංහල/දෙමළ මාධ්‍යය) බඳවා ගැනීමේ තරඟ විභාගය - 2018.

Competitive Examination for Recruitment of Graduates/ Diploma (Two Year) Holders In English To Sri Lanka Teachers Service To Fill The Existing Vacancies Of The Schools In Sabaragamuwa Province - 2018.

- විභාගයට පෙනී සිටින නගරය නගර අංකය
(රත්නපුර - 01, කැගල්ල - 02)
- විභාගයට පෙනී සිටීමට අපේක්ෂිත මාධ්‍යය
(සිංහල - 2, දෙමළ - 3) (අදාළ අංකය කොටුව තුළ ලියන්න)
- ස්ථීර පදිංචි දිස්ත්‍රික්කය දිස්ත්‍රික් අංකය
(රත්නපුර - 01, කැගල්ල - 02)
- ස්ථීර පදිංචි ප්‍රාදේශීය ලේකම් කොට්ඨාශය
- උපලේඛන අංක I සඳහන් සුදුසුකම් අනුව පත්වීම් ලැබීමට අයදුම් කරන විෂය කේත අංකය, විෂයය, මාධ්‍යය හා දිස්ත්‍රික්කය අදාළ කොටුව තුළ ලියන්න.

අනු අංකය	විෂය කේත අංකය	විෂය	මාධ්‍යය	දිස්ත්‍රික්කය
01				
02				

- 1). 1:1 මූලකුරු අගට යොදා මූලකුරු සමග නම ඉංග්‍රීසි කැපිටල් අකුරින් (උදා :- PERERA A.B.)
.....
1:2 මූලකුරු අගට යොදා මූලකුරු සමග නම සිංහලෙන්/දෙමළෙන්
.....
1:3 මූලකුරු වලින් දැක්වෙන නම : (ඉංග්‍රීසි කැපිටල් අකුරින්)
.....
- 2). 2:1 වර්තමාන ලිපිනය : (ඉංග්‍රීසි කැපිටල් අකුරින්).....
.....
2:2 වර්තමාන ලිපිනය : (සිංහලෙන්/දෙමළෙන්) (ප්‍රවේශපත්‍ර මෙම ලිපිනයට තැපැල් කරනු ලැබේ)
.....
2:3 දුරකථන අංකය : ජංගම..... නිවස.....
- 3). 3:1 ජාතික හැඳුනුම්පත් අංකය :
3:2 උපන් දිනය : වර්ෂය මාසය දිනය
3:3 2018.07.20 දිනට වයස : අවු මාස දින
3:4 ස්ත්‍රී/පුරුෂ භාවය : (ස්ත්‍රී - 1, පුරුෂ - 0) (අදාළ අංකය කොටුව තුළ ලියන්න)
3:5 විවාහක/අවිවාහක බව : (අවිවාහක - 1, විවාහක - 2) (අදාළ අංකය කොටුව තුළ ලියන්න)
3:6 ජන වර්ගය : (සිංහල - 1, දෙමළ - 2, මුස්ලිම් - 3, බර්ගර් - 4, වෙනත් - 5) (අදාළ අංකය කොටුව තුළ ලියන්න)

4) අධ්‍යාපන සුදුසුකම් : (විභාග ප්‍රතිපල ලේඛනවල සහතික කල පිටපත් අමුණා එවීම අනිවාර්යය වේ.)

4:1 අ.පො.ස. (සා.පෙළ) විභාගය :

	සමත් වූ වර්ෂය	විභාග අංකය
පළමු වර		
දෙවන වර		

	විෂයය	පළමුවර සාමාර්ථය	දෙවනවර සාමාර්ථය
01			
02			
03			
04			
05			
06			
07			
08			
09			
10			

4:2 අ.පො.ස. (උ.පෙළ) විභාගය :

	සමත් වූ වර්ෂය	විභාග අංකය

	විෂයය	සාමාර්ථය
01		
02		
03		
04		

4:3 උසස් අධ්‍යාපන සුදුසුකම් පිළිබඳ විස්තර :

- අ. උපාධිය/ඉංග්‍රීසි පිළිබඳ ජාතික ඩිප්ලෝමාව/ඩිප්ලෝමාව :
 - ආ. නිකුත් කල විශ්ව විද්‍යාලය/ උසස් තාක්ෂණ අධ්‍යාපන ආයතනය :
 - ඇ. උපාධිය/ ඩිප්ලෝමාව වලංගු දිනය :
 - ඈ. උපාධියට/ ඩිප්ලෝමාවට හදාරා ඇති ප්‍රධාන විෂයය/විෂයයන් :
- (උපාධියට/ඩිප්ලෝමාවට අදාල විස්තරාත්මක සහතිකයේ (Detail Certificate/Academic Transcript) සහතික කල පිටපතක් අමුණා එවීම අනිවාර්යය වේ)

- 5) 5:1 ගෙවා ඇති විභාග ගාස්තුව රුපියල් (අකුරින්) :
- 5:2 කුවිතාන්සියේ අංකය :
- 5:3 නිකුත් කල කාර්යාලය :
- 5:4 දිනය :

කුවිතාන්සියේ ඡායා පිටපතක් ඔබ වෙත තබා ගන්න. මුදල් කුවිතාන්සිය නොගැලවෙන සේ මෙහි අලවන්න.

6) අයදුම්කරුගේ/අයදුම්කාරියගේ ප්‍රකාශය : මෙහි සඳහන් කර ඇති තොරතුරු මාගේ දැනීමේ හා විශ්වාසයේ හැටියට සත්‍ය බව ප්‍රකාශ කරමි. මාවිසින් සපයා ඇති තොරතුරු අසම්පූර්ණ හෝ අසත්‍ය බව මෙම තනතුරට තෝරාගැනීමට පෙර අනාවරණය වුවහොත් අයදුම්පත ප්‍රතික්ෂේප වන බවත්, පසුව අනාවරණය වුවහොත් මා සේවයෙන් පහ කිරීමට යටත් වන බවත් මම දනිමි. තවද විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් හෝ සබරගමුව පළාත් රාජ්‍ය සේවා කොමිෂන් සභාව විසින් හෝ බලය පවරනු ලබන වෙනත් ආයතනයක් විසින් පනවනු ලබන නීතිරීති වලට සහ ප්‍රතිඵල නිකුත් කිරීම සම්බන්ධයෙන් ගනු ලබන තීරණ වලට මම යටත් වන බවද ප්‍රකාශ කරමි.

.....
 දිනය අයදුම්කරුගේ/කාරියගේ අත්සන

7) අයදුම්කරුගේ අත්සන සහතික කිරීම : මෙම අයදුම්පත ඉදිරිපත් කරනු ලබන ස්වාමීන් වහන්ස/මයා/මිය/මෙය මා පෞද්ගලිකව හඳුනා බවද, ඔහු/ඇය මා ඉදිරිපිටදී දින ඔහුගේ ඇයගේ අත්සන තැබූ බවද, නියමිත විභාග ගාස්තුව ගෙවා ඇති බවද එම ලදුපත අලවා ඇති බවද සහතික කරමි.

.....
 දිනය අත්සන සහතික කරන නිලධාරියාගේ අත්සන

8) අයදුම්කරු රජයේ සේවකයෙකු නම් දෙපාර්තමේන්තු/ආයතන ප්‍රධානියාගේ සහතිකය : ස්වාමීන්වහන්ස/මහතා/මහත්මිය/මෙනවියගේ ඉල්ලුම්පත්‍රය ඉදිරිපත් කරමි. ඔහු/ඇය මෙම අමාත්‍යාංශයේ/ දෙපාර්තමේන්තුවේ ස්ථිර/තාවකාලික/අනියම් සේවකයෙකු/සේවිකාවක වශයෙන් සේවය කරන බවත්, මෙම තනතුර සඳහා තෝරාගනු ලැබුවහොත් ඔහු/ඇය සේවයෙන් නිදහස් කල හැකි/නොහැකි බවත් දන්වමි.

.....
 දිනය :
 තනතුර : දෙපාර්තමේන්තු ප්‍රධානියා හෝ බලය පවරනු ලැබූ නිලධාරියා
 අමාත්‍යාංශය/දෙපාර්තමේන්තුව :
 (නිල මුද්‍රාව)